



Kunsill Lokali Hal Balzan  
153 Triq il-Kbira  
Hal Balzan

---

## **MINUTI TAL-ERBGHA u HAMSIN LAQGHHA TAS-SEBA' KUNSILL**

**Post:** fis-Sala tal-Kunsill, 153 Triq il-Kbira, Hal Balzan

**Data:** L-Erbgħa, 11 ta' Frar 2015

**Hin:** Mill-5.30pm sas-7.35 pm

**Preżenti:** It-Tabib J. Zammit Montebello  
Is-Sur Joseph Mary Galea  
Is-Sur Desmond Zammit Marmara  
Is-Sur Stephen Gatt  
Is-Sur Guido Borg

### **1. Approvazzjoni tal-Minuti**

Fuq il-mejda tal-Kunsill tqegħdu l-minuti tat-Tlieta u Hamsin laqgħa ta' nhar il-Ġimgħa 16 ta' Jannar 2015. Kopja tal-minuti nġhatat lil kull kunsillier qabel il-laqgħa.

Is-Sindku saqsa jekk hemmx xi korrezzjoni tal-minuti. Il-Minuti kienu proposti għall-approvazzjoni mill-Kunsillier Stephen Gatt, li kien issekondat mill-Viċi Sindku Joe Galea. Il-minuti kienu approvati unanimament. Is-Sindku flimkien mas-Segretarju Eżekuttiv iffirmaw il-minuti biex juru li huwa dokument korrett.

### **2. Mill-Minuti**

Is-Segretarju Eżekuttiv infurma lill-Kunsill li sar appell fuq l-għoti tat-tender il-ġdid għal għbir tal-iskart domestiku u li għalissa l-kuntratt l-ġdid huwa miżmum.

Il-Viċi Sindku Joe Galea infurma lill-Kunsill li fi Sqaq Nru 1, Triq Santa Marija sab lil min jista' jagħmel lavur ta' pavimentar fl-istess sqaq wara li l-WSC kien għamluy xogħol ta' *trenching* u hallewħ fi stat diżastruż. Il-kwotazzjoni hija ta' € 230. Il-Kunsill approva.

Il-Kunsillier Desmond Zammit Marmara staqsa jekk kienx hemm xi żviluppi fuq is-sigurta' tar-residenti li jgħaddu minn quddiem Kola Store minhabba li jipparkjaw il-karrozzi.

Is-Segretarju Eżekuttiv infurmah li TM ma approvawx il-pjanti hekk kif sottomessi mill-Kunsill.

Il-Kunsill ser jara kif jista' jsolvi l-problema mod ieħor biex jiprotegi lil min jgħaddi minn hemm.

### **3. Korrispondenza u Ilmenti**

**Ittra Nru. 4634:** Il-Kunsillier Desmond Zammit Marmara ressaq ilment tas-Sur S. Caruana fuq permess tal-MEPA nru 431/15 fejn jidher li propjeta' fi Triq It-Tlett Knejjes ser tinbidel f'Art studio u kafetterija u li din il-binja għandha valur storiku.

Il-kunsill talab lis-Segretarju Eżekuttiv biex jibgħat is-sottomissjonijiet tal-Kunsill fejn jitlob li f'dan il-post storiku ma jsir ebda żvilupp li jista' jagħmel ħsara lill-gallerija u niċċa li tinsab fuq il-faċċata ta' din il-propjeta'

**Ittra Nru 4633:** Il-Kunsillier Desmond Zammit Marmara' ressaq ilment ta' residenta fi Triq Il-Kannizzata fuq l-istat tal-bankini u li xi nies qed johorgu l-boroż tas-skart domestiku bil-lejl.

Is-Sindku qal li f'dik it-triq hemm kostruzzjoni għaddejja jew skedati li jsiru u għaldaqstant jidhirlu li 'l quddiem, la darba jitlestew dawn il-binjiet, il-Kunsill jibda jahseb biex jagħmel bankini godda. Fir-rigward ta' l-iskart domestiku huwa talab lis-Segretarju Eżekuttiv biex jinforma lir-Reġjun biex jintbghatu l-wardens.

Dwar korrispondenza li rċieva l-Kunsill f'dan il-perjodu l-Kunsill ha konjuzjoni tal-ittri li ntbagħtu u qabel li jkompli jsegwi l-interess tal-Kunsill kif ikun meħtieġ.

**Ilment Nru. 17015075223874:** Talba biex titnehha double yellow line li saret fi Triq Santu Rokku. Il-Kunsill ma aċċettax din it-talba.

Dwar l-ilmenti l-oħra li rċieva l-kunsill f'dan il-perjodu l-Kunsill gie infurmat illi dawn ġew ikkunsidrati u li tkun ittiedet azzjoni min naħa tal-Kunsill sabiex tinstab soluzzjoni u jitnehha kull inkonvenjent għas-sodisfazzjon ta' kull min ipprezenta l-ilment.

### **4 Estimi Finanzjarji 2015**

L-Estimi għas-sena Finanzjarja 2015, kif emendati fl-aħħar laqgħa tqiegħdu fuq il-mejda tal-Kunsill fil-format skont ir-regolamenti finanzjarji (mehmuża).

Fuq mozzjoni tal-Kunsillier is-Sur Stephen Gatt li kien issekondat mill-Viċi Sindku Joe Galea, il-Kunsill unanimament approva l-estimi finanzjarji għas-sena 2015. L-estimi ġew iffirmati mis-Sindku u mis-Segretarju Eżekuttiv bħala dokument korrett.

Sadanittant is-Segretarju Eżekuttiv qiegħed fuq il-mejda tal-Kunsill ir-rapport finanzjarju għat-tlett xhur Ottubru sa Diċembru (mehmuż)

Ir-rapport finanzjarju għat-tlett xhur Ottubru sa Diċembru 2014 kien propost għall-approvazzjoni mill-Viċi Sindku, is-Sur J. Galea li kien issekondat mill-Kunsillier Guido Borg. Ir-Rapport gie approvat unanimament u gie ffirmat mis-Sindku u mis-Segretarju Eżekuttiv biex juri li huwa dokument korrett.

### **5. Rapport Finanzjarju Annwali 2014**

Is-Segretarju Eżekuttiv qiegħed fuq il-mejda tal-Kunsill ir-rapport Annwali Finanzjarju għas-sena 2014. Kopja ngħatat lil kull kunsillier qabel il-laqgħa (mehmuż). L-accountant tal-Kunsill, is-Sur Mark Debono kien preżenti biex jipprezenta d-dokumenti.

Fuq mozzjoni tal-Kunsillier Stephen Gatt li kien issekondat mill-Kunsillier Guido Borg, il-Kunsill unanimament approva r-rapport finanzjarju Annwali għas-sena 2014. Ir-Rapport Finanzjarju Annwali 2014 gie ffirmat mis-Sindku u mis-Segretarju Eżekuttiv bħala dokument korrett

## **6. Rapport Amministrattiv**

Is-Segretarju Eżekuttiv qieghed fuq il-medja tal-Kunsill ir-rapport Annwali Amministrattiv għas-sena 2014 (mehmuz).

Ir-rapport Annwali Amministrattiv għas-sena 2014 kien propost għall-approvazzjoni mis-Sindku John Zammit Montebello, li kien issekondat mill-Kunsillier Desmond Zammit Marmara. Ir-rapport gie approvat unanimament u gie ffirmat mis-Sindku u mis-Segretarju Eżekuttiv biex juri li huwa dokument korrett

## **7. Approvazzjoni biex isir il-hlas u hlas ta' Petty Cash**

Fuq il-Mejda tal-Kunsill tqieghdet l-iskeda ta' hlasijiet li ggib id-data tal-11 ta' Frar 2015 (mehmuza) li tammonta għas-somma ta' € 28,702.53

L-iskeda ta' hlasijiet kienet proposta għall-approvazzjoni mill-Kunsillier Desmond Zammit Marmara li kien issekondat mill-Vici Sindku Joe Galea. Il-Kunsill unanimament approva li jsiru l-hlasijiet. L-iskeda ta' hlasijiet giet iffirmata minn zewg kunsilliera biex juri li hija dokument korrett.

## **8. Komunikazzjoni tas-Sindku**

Is-Sindku qal li hu flimkien mas-Segretarju Eżekuttiv kellhom laqgħa mal-Bord tal-Finanzjament għal Progetti Kapitali fejn gie diskuss il-pjan tal-Kunsill għal bini ta' Civic Centre bi shab mal-privat.

Is-Sindku infurma lill-Kunsill li kellu laqgħa mas-sinjura Azzopardi tal-Malta Tourism Authority fejn qed jigi propost li jsir marketing u turizmu alternattiv bis-sehem ta' H'Attard, Hal Lija u Hal Balzan. Jidher li bħala awtorita' huma favur tali proġett u ser tiġi kkunsidrata la darba jkollhom il-fondi neċessarji.

Is-Sindku infurma lill-Kunsill li hu flimkien mal-Kunsillier Stephen Gatt kellhom laqgħa informali mas-sidien tal-post eżistenti minn fejn jahdem il-Kunsill fejn tkellmu fuq il-problema ta' post alternattiv għall-Kunsill.

Is-Sindku infurma lill-Kunsill sal-elezzjoni tal-Kunsilli kull ma ser isir xogħol fit-toroq huwa biss xogħol ta' manutenzjoni.

## **9. Suġġerimenti u Mistogsijiet tal-Kunsilliera**

Il-Kunsillier Desmond Zammit Marmara' ressaq ilment ta' resident li joqghod 4, Triq Santa Marija minhabba problemi ta' għargħar.

Il-Vici Sindku Joe Galea ser jiċċekkja u jara x'hemm bżonn

Il-Kunsillier Desmond Zammit Marmara talab biex isir xi patching fi Triq San Frangisk 31-33.

Il-Kunsillier Stephen Gatt talab li jsiru xi tabelli fi Triq San Frangisk jindikaw għal San Anton u Casa Antonia.

**Għeluq:** Il-laqgħa li jmiss se ssir nhar l-Erbgħa, 4 ta' Marzu 2015 fid-9.00am.

---

**Dr. John Zammit Montebello**  
Sindku

---

**Mark Mallia**  
Segretarju Ezekuttiv

---

Data